

## **Il-Hadd**

### **It-Tieni ġimgha tas-salterju**

#### **IT-TIENI GĦASAR**

**V.** O Alla, ejja eħlisni.

**R.** Mulej, fittex ġhinni.

Glorja. Kif kien mill-bidu. Hallelujah.

#### **INNU**

1.

Riesaq il-lejl, Mulejja,  
bil-wegħda tal-mistrieħ;  
ġa beda s-sema jhammar  
fi nżul ix-xemx sabiħ!

2.

Dalwaqt jixirfu l-kwiekeb  
filġholi tas-smewwiet;  
dalwaqt il-ħajja torqod,  
kull hoss imut fis-skiet.

3.

Inti, li dejjem tgħammar  
fis-sebħ ta' jum bla tmiem,  
fid-dlam tal-lejl ħarisna,  
xerred fi qlubna s-sliem.

4.

Jagħtuk kull ġieħ il-ħlejjaq,  
Mulej, ġhax int hanin,  
u tridna lkoll madwarek  
fix-xirka tal-henjin. Amen.

#### **SALMODIJA**

**Ant. 1** Kristu l-Mulej hu l-Qassis ġhal dejjem bħal Melkisedek, hallelujah.

#### **Salm 109 (110),1-5.7**

Il-kelma tal-Mulej lil Sidi: \*

“Ogħhod fuq il-lemin tiegħi,  
sa ma nqieghed l-għedewwa tiegħek \*  
mirfes taħt riglejk.”

Ix-xettru tal-qawwa tiegħek

jibgħat il-Mulej minn Sijon: \*

aħkem f'nofs l-għedewwa tiegħek.

Tiegħek is-setgħa sa minn twelidek

fuq l-għoljiet imqaddsa, \*  
sa minn qabel is-sebħ bħan-nida jien nissiltek.

Halef il-Mulej, u ma jisgħobx bih: \*  
“Inti qassis għal dejjem bħal Melkisedek!”  
Sidi fuq il-leminija tiegħek, \*  
jidrob is-slaten f’jum il-qilla tiegħu.

Mill-wied jixrob fi triqtu, \*  
għalhekk jerfa’ ‘l fuq rasu.

**Ant.** Kristu l-Mulej hu l-Qassis għal dejjem bħal Melkisedek, hallelujah.

**Ant. 2** Alla tagħna hu fis-smewwiet; hu jagħmel kull ma jogħgħbu, hallelujah.

### **Salm 113B (115)**

Mhux lilna, Mulej, mhux lilna, †  
izda lil ismek sebbaħ, \*  
għat-tjieba u l-fedeltà tiegħek.  
Għaliex għandhom jgħidu l-għnus: \*  
“Fejn hu Alla tagħhom?”  
Fis-smewwiet hu Alla tagħna; \*  
hu jagħmel kull ma jogħgħbu.

Fidda u deheb huma l-allat tagħhom, \*  
xogħol ta’ jdejn il-bniedem.  
Għandhom il-fomm, u ma jitkellmox; \*  
għandhom l-għajnejn, u ma jarawx;  
għandhom il-widnejn, u ma jisimghux; \*  
għandhom l-imnieher, u ma jxommux;  
għandhom l-idejn, u ma jmissux; †  
għandhom ir-riglejn, u ma jimxux; \*  
ebda lehen ma johroġ minn fommhom.  
Bħalhom ikunu dawk li jagħmluhom, \*  
u dawk kollha li jittamaw fihom.

Iżrael ittama fil-Mulej; \*  
hu l-għajnuna u t-tarka tagħhom.  
Dar Aron ittamaw fil-Mulej; \*  
hu l-għajnuna u t-tarka tagħhom.  
Dawk li jibzġu mill-Mulej ittamaw fil-Mulej; \*  
hu l-għajnuna u t-tarka tagħhom.

Il-Mulej jiftakar fina u jberikna; \*  
ibierek ‘il dar Iżrael, ibierek ‘il dar Aron.  
Ibierek ‘il dawk li jibzġu mill-Mulej, \*  
kemm iż-żgħar u kemm il-kbar.

Ikattarkom ħafna l-Mulej, \*  
lilkom u ‘l uliedkom.

Imberkin intom mill-Mulej, \*  
li għamel is-sema u l-art. –

Is-smewwiet huma s-smewwiet tal-Mulej; \*  
imma l-art hu taha lill-bnedmin.  
M'humieq il-mejtin li jfaħħru l-Mulej, \*  
anqas hadd minn dawq li jmorru fis-skiet;  
imma aħna li nbierku l-Mulej, \*  
minn issa u għal dejjem.

**Ant.** Alla tagħna hu fis-smewwiet; hu jagħmel kull ma jogħgħbu, hallelujah.

**Ant. 3** Faħħru lil Alla tagħna, intom il-qaddejja kollha tiegħu, iż-żgħar u l-kbar,  
hallelujah.

### **Kantiku (Apok 19,1-7)**

Hallelujah.  
Is-salvazzjoni u l-glorja u l-qawwa  
huma ta' Alla tagħna, \*  
għax veri u ġusti huma l-ġudizzji tiegħu.  
Hallelujah.

Hallelujah.  
Faħħru lil Alla tagħna,  
intom il-qaddejja kollha tiegħu, \*  
intom li tibżgħu minnu, iż-żgħar u l-kbar!  
Hallelujah.

Hallelujah.  
Għax ha s-saltna l-Mulej Alla tagħna li jista' kollox, \*  
nifirhu u nithennew, u nagħtuh gloriya.  
Hallelujah.

Hallelujah.  
Għax wasal it-tieg tal-Haruf, \*  
u l-għarusa tiegħu hejjiet ruħha.  
Hallelujah.

**Ant.** Faħħru lil Alla tagħna, intom il-qaddejja kollha tiegħu, iż-żgħar u l-kbar,  
hallelujah.

### **Fi żmien ir-Randan**

*Kantiku (1 Pt 2, 21-24)*

Kristu bata għalikom, †  
u ħallielkom eżempju, \*  
biex timxu fuq il-passi tiegħu.

Hu ebda dnuq ma għamel, \*  
u ebda qerq ma ħareġ minn fommju;  
meta għajruh, ma wegħibx bit-tagħjir; †

meta bata, ma qaghadx jhedded; \*  
imma halla f'idejn dak li jagħmel haqq bis-sewwa.

Tgħabba f'gismu bi dñubietna \*  
sa fuq l-ghuda tas-salib,  
biex aħna mmutu għad-dñubiet †  
u nghixu għall-qdusija. \*  
Bil-grieħi tiegħu intom fiq

## **LEZZJONI QASIRA 2 Tess 2,13-14**

Aħna għandna niżzu ħajr lil Alla minħabba fikom, huti maħbubin mill-Mulej, għaliex Alla għażilkom biex tkunu l-ewwel frott tal-fidwa bil-qdusija ta' l-Ispirtu u l-fidi fil-verità. Għal dan Alla sejhilkom permezz ta' l-Evangeliġu tagħna, biex intom ikollkom sehem fil-glorja ta' Sidna Ġesù Kristu.

## **RESPONSORJU QASIR**

**R.** Kbir Sidna l-Mulej, \* U ta' qawwa kbira. Kbir.

**V.** Bla tarf l-għerf tiegħu. \* U ta' qawwa kbira. Glorja. Kbir.

**Ant. tal-kantiku ta' Marija:** Is-setgħani għamel magħna hwejjeġ kbar għax ftakar fil-ħniena tiegħu.

Ruħi tfahħar il-kobor tal-Mulej, \*  
u l-ispirtu tiegħi jifrah f'Alla s-Salvatur tiegħi,  
għax hu xeħet għajnejh  
fuq iċ-ċokon tal-qaddejja tiegħu. \*  
Iva, minn issa 'l quddiem  
kull nisel jibda jsejjaħli hienja.  
Għax is-Setgħani għamel miegħi hwejjeġ kbar; \*  
qaddis hu l-isem tiegħu.  
Il-ħniena tiegħu tinfirex f'kull żmien \*  
fuq dawk li jibzġu minnu.

Hu wera l-qawwa ta' driegħu, \*  
xerred lil dawk li huma mkabbra f'qalbhom.  
Niżżel is-setgħana minn fuq it-tron tagħhom, \*  
u għolla ċ-ċkejknin.  
Mela b'kull ġid lil min hu bil-ġuħ, \*  
u l-għonja bagħathom 'il barra b'xejn.

Ha ħsieb Izrael, qaddej tiegħu, \*  
għax ftakar fil-ħniena tiegħu  
- bħalma wiegħed lil missirijietna - \*  
b'riżq Abraham u nisl u għal dejjem.

**Glorja ...**

**Ant. tal-kantiku ta' Marija:** Is-setghani ghamel magħna hwejjeġ kbar għax ftakar fil-ħniena tiegħu.

## **PREĊI**

Infahħru lil Kristu u nagħtuh ġieħ, għax hu jista' jsalva għalkollox lil dawk li bih jersqu lejn Alla, ladarba hu dejjem ħaj biex jidhol għalihom. Nitolbuh bil-qawwa ta' din il-fidi, u ngħidulu:

*Mulej, ftakar fil-poplu tiegħek.*

Xemx tal-ġustizzja, fit-tmiem ta' dan il-jum innejhu l-isem qaddis tiegħek fuq il-bnedmin kollha:

- xerred fuq kulhadd il-ġid tad-dawl tiegħek li qatt ma jgħib.

Hares il-patt li għamilt magħna b'demmek l-għażiż:

- qaddes il-Knisja tiegħek u zommha bla tebgħa.

Mulej, aħna l-ġemgħa tiegħek:

- ftakar fina li ngbarna fil-post fejn int tgħammar.

Mexxi fit-triq tas-sliem u r-rizq lil min jinsab fil-vjaġġ:

- wasslu ferħan u b'wiċċ il-ġid fil-post mixtieq.

Hu fi ħsiebek lil ħutna mejtin:

- agħtihom il-maħfra tiegħek u l-glorja ta' dejjem.

## **Missierna**

**Talba mill-Propriu taż-żmien.**

## **Gheluq**

Il-Mulej iberikna, iħarisna minn kull deni, u jwassalna għall-ħajja ta' dejjem. **Amen.**